

દર મહિનાની ૧૫મી તારીખે પ્રસિદ્ધ થતું માસિક
શ્રી ભટ્ટ મેવાડા બ્રહ્મ સમાજ, ગાંધીનગર દ્વારા પ્રકાશિત

ભટ્ટમેવાડા વર્તમાન

વેબસાઈટ : www.Bhattmewada.org

RNI NO. GUJGUJ/2008/28227
Post:L-2/RNP/G-GNR-266/14-17
Sector-07 Post, Gandhinagar
Valid Up to : 31 Dec. 2020
Rs. 5-00, Annual : Rs. 50-00

તંત્રી : પ્રા. વિક્રમ કિષ્નાલાલ જોષી

● વર્ષ : ૧૧ ● અંક : ૬ ● તા. ૧૫-૦૩-૨૦૧૮ ● પાના : ૮ ● છૂટક કિંમત - રૂ. ૫/- ● વાર્ષિક લવાજમ - રૂ. ૫૦/-

લવાજમ, માહિતી / લેખો મોકલવા / અંક ન મળવા વગેરે માટે સંપર્ક કરો.

શ્રી રમેશભાઈ જોશી

પ્લોટ નં. ૧૩૧૬/એ-૨, સેક્ટર ૭-ડી
ગાંધીનગર-૭, ફોન - ૨૩૨૩૦૬૩૨
મો. ૯૯૭૮૪૦૭૯૨૯

શ્રી પ્રકાશભાઈ ભટ્ટ

એફ-૨, પ્રયાગ એપાર્ટમેન્ટ, પ્લોટ નં. ૩૮૩,
સેક્ટર-૨૨, ગાંધીનગર - ૨૩૨૩૦૮૨૨
મો. ૯૮૯૮૬૭૭૬૩૭

ગાંધીનગર ખાતે થઈ શિવરાત્રીની શ્રદ્ધાપૂર્વક ઉજવણી



ગાંધીનગર ખાતે શિવરાત્રીની ઉજવણી લઘુરૂઢ્ર પૂજા થકી શ્રી રીતેશભાઈ યોગેશભાઈ ઉપાધ્યાયના યજમાન પદે અને શ્રી મુકેશભાઈ ભટ્ટના આચાર્યપદે

સંપન્ન થઈ જેમાં મોટી સંખ્યામાં જ્ઞાતિજનોએ હાજર રહી ભગવાન શિવની કૃપા મેળવી હતી. લઘુરૂઢ્ર બાદ સૌ ફરાળ કરીને આવતા વર્ષે ફરીથી શિવપૂજન માટે ભેગા થવાના નિર્ધાર સાથે છૂટા પડ્યા હતા.

આપ સૌ જાણો છો તેમ ભગવાન શિવની આરાધના કરવાની ગાંધીનગર સમાજની આગવી પદ્ધતિ છે. અમાસ, શ્રાવણમાસ, શિવરાત્રિ અને ભંડારાની ઉજવણી ઉત્સાહપૂર્વક થતી આવી છે. ભગવાન શિવ ભોળા છે અને તેમની આરાધના-પૂજા કરનાર પર તેમની આરાધના-પૂજા કરનાર પર તેમની કૃપા કાયમ રહે છે. અને ગાંધીનગર સમાજ પર દાદાની વિશેષ કૃપા કરી છે.

અખિલ હિંદ ભટ્ટમેવાડા બ્રહ્મ સમાજ સંચાલિત સામાજિક અને શૈક્ષણિક ફંડ
જરૂરિયાતમંદ અને નિરાધાર જ્ઞાતિજનોને અપાઈ અનાજ સહાય દરેક જ્ઞાતિજન વાર્ષિક રૂ. ૧૦૦૦/-નું દાન આ ફંડમાં આપે તેવી વિનંતી.

વાર્ષિક રૂ. ૮૦૦૦/- ની મર્યાદામાં રૂ. ૨૦૦૦નો કરાયો વધારો - વાર્ષિક રૂ. ૧૦૦૦૦ સુધીની અનાજ/કરિયાણું અપાશે.

આપ સૌ જાણો છો તેમ અખિલ હિંદ ભટ્ટમેવાડા બ્રહ્મ સમાજ ફેડરેશન કે જે વિવિધ સમાજોના પ્રતિનિધિઓનું બનેલું ફેડરેશન છે તેના દ્વારા આર્થિક રીતે નબળા અને સમાજના જરૂરિયાતમંદ વિદ્યાર્થીઓને શિક્ષણમાં શિષ્યવૃત્તિ/લોન આપવા અને આર્થિક રીતે નબળા પરિવારોને વાર્ષિક રૂ. ૮

સ્વ. ભારતીબેન અશ્વિનકુમાર ભટ્ટના સ્મૃતિાર્થે સાબરકાંઠા જિલ્લાના આવા પરિવારોને ૧૦ કિલો ઘઉં આપવામાં આવશે.

,૦૦૦/- સુધીનું વર્ષમાં બે વાર અનાજ સહાય પેટે અનાજ/કરિયાણું આપવામાં આવે છે ગત વર્ષ દરમ્યાન ૨૫ જેટલા જરૂરિયાતમંદ / નિરાધાર અને વૃદ્ધ પરિવારોને રૂ. બે લાખ જેટલી રકમ અનાજ સહાય પેટે ચૂકવવામાં આવી હતી. સમાજમાં આર્થિક (અનુ. પેજ - ૨ પર....)

ભટ્ટમેવાડા વર્તમાન ગાંધીનગર સમાજની વેબસાઈટ www.bhattmewada.org પર ઉપલબ્ધ છે

તંત્રી લેખ...

જય એકલિંગજી....

તિલક અમારી ઓળખ છે, શિખા અમારી શાન છે
જનોઈઅમારુ ગૌરવ છે, ચાણક્ય અમારુ નામ

આ જાણીતી ઉક્તિમાં બ્રહ્મશક્તિનો મહિમા વર્ણોમાં બ્રાહ્મણ શ્રેષ્ઠ છે, એનોઆપણે ગૌરવભેર ઉલ્લેખ કરીએ છીએ. પણહવે આ ગૌરવાન્વિત પરંપરા સામે અનેક પ્રશ્નો ઉભા થયાં છે જે આગવી ઓળખ હતી એ હવે શરમમાં પલટાયેલ જોવા મળે છે. તિલકથી શોભતા લલાટવાળા ભૂદેવો ઓછા થતાં જાય છે. ક્યાંક તો તેને હટાવી દેતા પણ નજરે પડે છે. શિખા ન માત્ર ભૂદેવો પણ હિન્દુ સમાજની શાન હતી. હવે તે જોવા મળતી નથી. જે જનોઈ આપણું ગૌરવ કરતી તેને ધારણ કરતાં ભૂદેવો ઓછા થતાં જાય છે. નવ યુવા પેઢી એનાથી વિમુખ થતી જાય છે. જે બાબતોથી સમગ્ર સમાજ ભૂદેવોના શુકન લેતો હતો, એ જ બાબતોથી આપણે અલગ રાહ પકડી છે. ગીતામાં શ્રી કૃષ્ણએ સરસ કહ્યું કે, સ્વ ધર્મે નિધનં શ્રેયઃ એટલે કે પોતાના ધર્મમાં તો મૃત્યુ પણ શ્રેયસ્કર છે. પર ધર્મો ભયાવહઃ અન્ય ધર્મ કે કર્તવ્ય ભયજનક છે. આપણે આ અંગે ચિંતા કરવી પડશે. સંસ્કાર અને સંસ્કૃતિની ચિંતા તેના સંરક્ષણ અને સંવર્ધનની મથામણ આપણે જ કરવી પડશે. આપણે એટલે પરિવાર. જે પરિવારમાં બ્રહ્મશક્તિ માટે થોડી પણ જાગૃતિ છે ત્યાં સરળતાથી બ્રાહ્મણ સંસ્કાર ઝીલાયા છે અને પ્રમાણમાં સહજતાથી રીધ્ધી-સિધ્ધીની પ્રસન્નતા વર્તાય છે અને ત્યાં જ ચાણક્ય જેવી કુશાગ્ર બુદ્ધિ સંતતિમાં પ્રગટથાય છે. મેઘાવી સંતતિ માટે આપણે એવું વાતાવરણ પરિવારમાં જ સર્જવું પડશે. આજે જ્યારે સંસ્કારનો દુકાળ વર્તાય છે. ત્યારે બ્રાહ્મણ સમાજે ફરી એકવાર પોતાની ગરિમા પ્રદર્શિત કરવી પડશે. આ વાત અનાયાસે નથી આવી. અહીં આ માધ્યમથી સમાજ પ્રવાહની ચિંતા થવી જ જોઈએ. આ અર્થમાં આપણે નવેસરથી વિચારીને સજ્જ થવું પડશે. ભટ્ટ મેવાડા સમાજ પાસે મોટી અપેક્ષા છે. કદ ભલે નાનું હોય અનેક સ્વજનો એમના ક્ષેત્રોમાં શિખરે પહોંચીને સ્થાન જમાવટ કરી છે. એમની પાસેથી નેતૃત્વની પણ અપેક્ષા છે. આવો નવસર્જન તરફ ગતિ કરીએ. સૌને જય એકલિંગજી...

(અનુ. પેજ - ૧ પરનું ચાલુ....)

રીતે સક્ષમ ન હોય તેવા અને અનાજ સહાયની જરૂરિયાત હોય તેવા કુટુંબોની માહિતી આપવા વિનંતી છે કે જેથી તેઓને અનાજ સહાય સ્વમાનભંગ ન થાય તે રીતે પહોંચાડવામાં આવશે.

તાજેતરમાં ગાંધીનગર ખાતે મળેલ ફેડરેશનની બેઠકમાં આ રકમ વધારવા અંગે ચર્ચા થઈ હતી. સાબરકાંઠા જિલ્લાની કામગીરી સંભાળતા શ્રી ચૈતન્યભાઈએ અનાજ સહાય મેળવતા કુટુંબોની સ્થિતિની જાણકારી આપી હતી. સૌએ આ રકમ વધારીને રૂ. ૧૦,૦૦૦/- જેમાં રૂ. ૪,૦૦૦/- નું તેમની જરૂરિયાત મુજબનું કરિયાણું અને રૂ. ૧,૦૦૦/- રોકડા વર્ષમાં બે વખત અને ખાસ કરીને તહેવારોના સમય દરમિયાન આપવાનું ગોઠવાય તેવો નિર્ણય કરવામાં આવ્યો હતો.


સમાજના અગ્રણી શ્રી સર્વાનંદ અશ્વિનકુમાર ભટ્ટે સાબરકાંઠા જિલ્લાના પરિવારો માટે ૧૦ કિલો ઘઉં તેમના માતૃશ્રી સ્વ. ભારતીબેન અશ્વિનભાઈ ભટ્ટના સ્મરણાર્થે આ વર્ષે આપવાની જાહેરાત કરી હતી.

વધુમાં જણાવવાનું કે, સામાજિક અને શૈક્ષણિક ફંડ હેઠળ ચાલતી આ પ્રવૃત્તિ ફેડરેશનની બચતમાંથી અને વાર્ષિક રૂ. ૧,૦૦૦/- નું દાન આપતા જ્ઞાતિજનોના સહકારથી મળેલ દાનમાંથી આપવામાં આવે છે. સૌ જ્ઞાતિજનોને સમાજ ઉત્થાનના આ યજ્ઞમાં ભાગીદાર થવા માટે વાર્ષિક રૂ. ૧,૦૦૦/- નું દાન આપવા વિનંતી છે.

આ ઉપરાંત લગ્ન પ્રસંગ, જન્મ દિવસ, લગ્નતિથિ તથા દુઃખદ પ્રસંગોએ પરિવારજનોની યાદમાં પણ દાન આપી શકાય. ટીપે ટીપે સરોવર ભરાય તેમ આવા નાના દાનથી સમાજમાં ખૂબ જ મોટી પ્રવૃત્તિ થઈ રહી છે અને સમાજના નિરાધાર વૃદ્ધોને મદદ પહોંચી રહી છે અને તેને લઈને તેઓ સ્વમાનભેર જીવન જીવી રહ્યા છે.

રાયગઢ ખાતે થઈ શિવરાત્રિની ધામધૂમથી ઉજવણી ૧૫૦૦૦ થી વધુ શ્રીફળ થી બનાવાયું શિવલીંગ

રાયગઢના સ્વયંભુ શ્રી વૈજનાથ દાદાના મંદિરે દર વર્ષની જેમ શિવરાત્રિ મહોત્સવની ઉજવણી કરવામાં આવી જેમાં શ્રી વૈજનાથદાદાની ચાર પ્રહરની પૂજા શ્રી દાદાની પાલખી યાત્રા તથા ૧૫૦૦૦ થી વધુશ્રીફળથી મઢેલ ૨૫ ફુટનું શિવલીંગ બનાવવામાં આવ્યું હતું. શ્રી દાદાની પાલખી યાત્રા આખા ગામમાં ફરી. ગ્રામજનોએ ખૂબ જ ભાવપૂર્વક દાદાની પધરામણી ઘરે



ઘરે કરાવી ધન્યતા અનુભવી હતી. ઓમ નમઃ શિવાયના ભોળાના નાદ સાથે નીકળેલી આ પાલખી યાત્રામાં શ્રી વિજયભાઈ ઉપાધ્યાય, શ્રી હરસિધ્ધભાઈ અગ્નિહોત્રી, શ્રી ભરતભાઈ ભટ્ટ, શ્રી કીર્તિકુમાર ભટ્ટ,

શ્રી રોહિતભાઈ ભટ્ટ, શ્રી પિયુષભાઈ જોશી વગેરે ભક્તો સામેલ થયા હતા. શ્રી અર્પિતભાઈ શુક્લ અને તેમની ટીમના અથાગ મહેનતથી આ વર્ષે ૧૫૦૦૦ થી વધુ શ્રીફળ દ્વારા મઢેલ શિવલીંગ બનાવવામાં આવ્યું હતું. રાયગઢના ગ્રામજનો તથા આજુ બાજુના સ્થળોએથી આવેલ ભક્તોએ ઉત્સાહપૂર્વક દર્શનનો લાભ લીધો. આખો દિવસ ફરાળની પ્રસાદી આપવામાં આવી. શિવરાત્રીએ

દાદાની ચાર પ્રહરની પૂજાનું વિશેષ મહત્ત્વ છે. આ પૂજાનો લાભ શ્રી રોહિતભાઈ ભીખાલાલ બ્રહ્મભટ્ટ, શ્રી કીર્તિકુમાર રેવાશંકર ભટ્ટ, શ્રી ભરતભાઈ રમણલાલ ભટ્ટ તથા શ્રી તપન વિજયકુમાર ઉપાધ્યાયે લીધો હતો.

મૃત્યુ પ્રસંગે બેસણામાં આવતી રકમ સમાજના આર્થિક નબળા કુટુંબોને અનાજ સહાય માટે આપવા વિનંતી

સ્વજનનું મૃત્યુ થાય ત્યારે બેસણા દરમ્યાન આવતી રકમ સારીએવી હોય છે. આ રકમ અને તેમાં ઉમેરો કરીને જો અનાજ સહાય માટે ફેડરેશનને દાનમાં આપવામાં આવે તો હાલમાં કરવામાં આવતી અનાજ સહાયની મદદ વધારી શકાય અને અનાજ સહાયઉપરાંત આવા નિરાધાર કુટુંબોમાં અન્ય સહાયની જરૂર હોય તો તે માટે આપી શકાય.

સમાજના અગ્રણી શ્રી કીર્તિભાઈ રેવાશંકર ભટ્ટ (રાયગઢ), હાલ અમદાવાદ તરફથી તેમના માતૃશ્રીના મૃત્યુબાદ અપાતી વાસણ પ્રથા બંધ કરીને રૂા. ૧૧,૦૦૦/- સામાજિક અને શૈક્ષણિક ફંડમાં આપીને સમાજ માટે નવો ચીલો ચાતર્યો છે આ ચીલે સૌ ચાલે તો મરણ પછીનાખર્ચમાં ઘટાડો થશે અને

આ બચતની રકમ જો જ્ઞાતિજન ઈચ્છે તો આર્થિક રીતે જરૂરીયાત મંદ વિદ્યાર્થીઓના શિક્ષણ અને જરૂરિયાત મંદ જ્ઞાતિજનોને અનાજ સહાયમાં માટે આપીને સ્વજનને સાચી શ્રદ્ધાંજલિ અર્પી શકે છે.

તેજ રીતે કુકરવાડાના વતની સ્વ. ઉર્મિલાબહેન અને સ્વ. કાન્તીલાલ જોશીના બેસણામાં આવેલ રકમ અને રાયગઢના સ્વ. કાન્તાબેન ભટ્ટના બેસણામાં આવેલ રકમમાં ઉમેરો કરીને તે રકમ સામાજિક અને શૈક્ષણિક ફંડમાં આપવામાં આવેલ છે.

સૌ જ્ઞાતિજનોને વિનંતી અને આગ્રહ છે કે બેસણામાં આવતી રકમનું દાન સમાજમાં જકરે અને તે રીતે સ્વજનને સાચી શ્રદ્ધાંજલિ આપે.

ધી રજિસ્ટ્રેશન ઓફ ન્યુઝ પેપર્સ સેન્ટ્રલ રૂલ્સ-૧૯૫૬ અન્વયે 'ભટ્ટ મેવાડા વર્તમાન' માસિક અંગે માહિતી (જુઓ રૂલ નં. ૮)

- | | |
|-----------------------|--|
| ૧. પ્રકાશનનું સ્થળ | : પ્લોટ નં. ૧૩૧૬/એ/૨, સેક્ટર-૭/ડી, ગાંધીનગર. (ગુજરાત). |
| ૨. પ્રકાશનની સામયિકતા | : માસિક |
| ૩. મુદ્રકનું નામ | : વિક્રમ કૃષ્ણલાલ જોષી |
| રાષ્ટ્રીયતા | : ભારતીય |
| સરનામું | : પ્લોટ નં. ૧૩૧૬/એ/૨, સેક્ટર-૭/ડી, ગાંધીનગર. |
| ૪. પ્રકાશકનું નામ | : વિક્રમ કૃષ્ણલાલ જોષી |
| રાષ્ટ્રીયતા | : ભારતીય |
| સરનામું | : પ્લોટ નં. ૧૩૧૬/એ/૨, સેક્ટર-૭/ડી, ગાંધીનગર. |
| ૫. તંત્રીનું નામ | : વિક્રમ કૃષ્ણલાલ જોષી |
| રાષ્ટ્રીયતા | : ભારતીય |
| સરનામું | : પ્લોટ નં. ૧૩૧૬/એ/૨, સેક્ટર-૭/ડી, ગાંધીનગર. |
| ૬. માલિકનું નામ | : શ્રી ભટ્ટ મેવાડા બ્રહ્મ સમાજ ગાંધીનગર. |
| રાષ્ટ્રીયતા | : ભારતીય |
| સરનામું | : પ્લોટ નં. ૧૩૧૬/એ/૨, સેક્ટર-૭/ડી, ગાંધીનગર. |

હું વિક્રમ કૃષ્ણલાલ જોષી, તંત્રી, આથી જાહેર કરું છું કે, ઉપર જણાવેલ તમામ હકીકતો મારી જાણ અને માન્યતા મુજબ સાચી છે.
સ્થળ : ગાંધીનગર વિક્રમ કૃષ્ણલાલ જોષી
તારીખ : ૧૫-૦૩-૨૦૧૮ તંત્રી

શ્રી એકલીંગજી શરણ નોંધ

૧. રાયગઢના વતની અને હિંમતનગર નિવાસી શ્રી અમૃતલાલ ગૌરીશંકર ભટ્ટ તા. ૦૬-૦૨-૨૧૮ના રોજ એકલીંગજી શરણ થયેલ છે.
૨. રાયગઢના વતની અમદાવાદ નિવાસી શ્રી જગદીશચંદ્ર રણછોડદાસ જોશી તા. ૧૫-૦૨-૨૦૧૮ના રોજ શ્રી એકલીંગ શરણ થયેલ છે.
૩. પાટણ નિવાસી શ્રી નયનાબેન મનુભાઈ મહેતા તા. ૧૧-૦૨-૨૦૧૮ના રોજ શ્રી એકલીંગ શરણ થયેલ છે.
૪. વ્યાસવાસણા નિવાસી શ્રી વિમળાબેન નટવરલાલ જોશી એકલીંગ શરણ થયેલ છે.
૫. ઈડર નિવાસી શ્રી નરોત્તમદાસ હરીશંકર જોશી એકલીંગ શરણ થયેલ છે.
૬. વ્યાસવાસણા નિવાસી શ્રી કુમુદભાઈ પરસોત્તમદાસ જોશી તા. ૨૫-૦૨-૨૦૧૮ના રોજ એકલીંગ શરણ થયેલ છે.
સ્વર્ગસ્થના આત્માઓને શ્રી એકલીંગજી દાદા શાંતિ અર્પે અને તેમના કુટુંબને આવી પડેલ આપત્તિ સહન કરવાની શક્તિ આપે.

મુખ્યમંત્રી અમૃતમ અને મુખ્યમંત્રી (મા) અમૃતમ યોજના / બીપીએલ / એપીએલ કાર્ડ અંગે.

સરકારશ્રી દ્વારા સમાજના નબળા વર્ગના લોકો, બીપીએલ., શ્રીમજીવી અને વાર્ષિક રૂા. ૩ લાખ સુધીની આવક ધરાવતા લોકો માટે ગંભીર રોગો કે હૃદયની બિમારી, કેન્સર, મગજના ગંભીર રોગો, નવજાત શિશુના ગંભીર ઓપરેશન, દાઝવાના કેસો વગેરેમાં તથા ની-રીપ્લેસમેન્ટ અને હીપ રીપ્લેસમેન્ટ માટે પણ સહાય આપવામાં આવે છે. સરકારે માન્ય કરેલ હોસ્પિટલોમાં તેની સારવાર લઈ શકાય છે. સરકારે નક્કી કરેલ સક્ષમ અધિકારી પાસેથી આવકનું પ્રમાણપત્ર મેળવી જિલ્લા / તાલુકા કક્ષાએ કીઓસ્ક પરથી આવું કાર્ડ મેળવી શકાય છે. આ માટેનો ટોલ ફ્રી નંબર ૧૮૦૦ ૨૩૩ ૧૦૨૨ પરથી વધુ વિગતો જાણી શકાશે. જે જ્ઞાતિજનો પાસે આવું કાર્ડ ન હોય તેઓએ તે કઢાવવા અનુરોધ છે. આ ઉપરાંત જે જ્ઞાતિજનો બીપીએલ (ગરીબી રેખા હેઠળ) કે એપીએલ (ગરીબી રેખા ઉપર) હેઠળ આવતા હોય તેઓએ પણ તેમના આવા કાર્ડ કઢાવવા વિનંતી છે કે જેથી સરકારી યોજનાઓનો લાભ તેઓ મેળવી શકે.

શ્રી કાત્યાયની ક્રેડીટ કો. ઓપ. સોસાયટી લિ.
સરગાસણ, ગાંધીનગર.

ઉપલબ્ધ ધિરાણ યોજના

શૈક્ષણિક, આરોગ્ય, વ્યવસાય, ઇંધાકીય,
વાહન ખરીદી અથવા અન્ય જરૂરીયાત
સમયે મદદરૂપ થવા ત્વરિત ધિરાણ
લોન વ્યાજદર - ૧૦.૫૦%

❖ વધુ માહિતી માટે સંપર્ક કરો ❖

૯૭૧૪૭૧૨૨૯૦, ૭૬૦૦૦૭૬૩૫૦

૯૮૯૮૯૭૩૮૦, ૯૮૭૯૫૮૫૨૮૩

ભટ્ટ મેવાડા વર્તમાનને ભેટ

રૂા. ૫૦૦/- શ્રી યોગેશભાઈ હરિશચંદ્ર ભટ્ટ, હિંમતનગર તરફથી ચિ. પૂર્વિતા બીડીએસમાં ફર્સ્ટક્લાસ મેળવી ઉત્તીર્ણ થતા.

કુર્યાતિ સદા મંગલમ્

૧. દાવડના વતની ગાંધીનગર નિવાસી શ્રીમતી સરલાબેન તથા શ્રી પંકજભાઈ ઓચ્છવલાલ ગોરના સુપુત્ર ચિ. અભિલેશના શુભલગ્ન રાયગઢના વતની અને ઈડર નિવાસી શ્રીમતિ હર્ષાબેન અને શ્રી ભુપેન્દ્રકુમાર ભાનુપ્રસાદ પંડ્યાની સુપુત્રી ચિ. કોમલ સાથે તા. ૨૦-૦૨-૨૦૧૮ના રોજ સંપન્ન થયેલ છે.
૨. અમદાવાદ નિવાસી શ્રીમતી મનિષાબેન અને શ્રી ભાસ્કરભાઈ પંડ્યાની સુપુત્રી ચિ. મૈત્રેયીના શુભલગ્ન શ્રીમતી નીનાબેન અને રાજીવકુમાર ભટ્ટના સુપુત્ર ચિ. નિસર્ગકુમાર સાથે તા. ૧૮-૦૨-૨૦૧૮ના રોજ સંપન્ન થયેલ છે.
૩. કુકરવાડાના વતની અને ગાંધીનગર સમાજના ખજાનચી શ્રી પંકજભાઈ કીર્તિકુમાર જોશી અને શ્રીમતી નયનાબેન જોશીની સુપુત્રી ચિ. ખૂશ્બુના શુભલગ્ન સંખારીના વતની અને મહેસાણા નિવાસી શ્રીમતિ ઈલાબેન અને શ્રી હિતેન્દ્રભાઈ જાનીના સુપુત્ર ચિ. અર્ચિત સાથે તા. ૦૪-૦૩-૨૦૧૮ના રોજ સંપન્ન થયેલ છે.



તમામ નવદંપતિઓ લાંબુ, આરોગ્યમય અને સુધી દાંમપત્યમય જીવન ગાળે તેવી શુભેચ્છાઓ.

સમાજનું ગૌરવ



૧. ભિલોડા નિવાસી શ્રી નવીનચંદ્ર ભટ્ટના પૌત્ર અને ડૉ. નિલેશ ભટ્ટ (ગુજરાત આયુર્વેદ યુનિવર્સિટી, જામનગર), ના પુત્ર મિહીરે ગુજરાત રાજ્ય પરીક્ષા બોર્ડ દ્વારા લેવાતી માધ્યમિક શિષ્યવૃત્તિ પરીક્ષા ૨૦૧૭ માં સમગ્ર જામનગર જિલ્લામાં પ્રથમ સ્થાન મેળવેલ છે. ચિ. મિહીરને ખૂબ ખૂબ અભિનંદન અને તેઓ અભ્યાસમાં ઉત્તરોત્તરપ્રગતિ કરે તેવી શુભેચ્છાઓ.



૨. મોડાસાના વતની હાલ ડાંબીવલી (મુંબઈ) નિવાસી શ્રી જાગૃતિબેન યોગેશકુમાર ઉપાધ્યાયના સુપુત્ર ચિ. જીત જીન ૨૦૧૫ માં બી.ઈ.સીવીલ એન્જીનીયરીંગમાં મુંબઈ યુનિવર્સિટીમાં પ્રથમ નંબરે ગોલ્ડ મેડલ મેળવેલ છે અને ૨૦૧૮ માં M.tech CEPY યુનિવર્સિટીમાં Master of Technology (Engineering Designing Acedemic excellence એવોર્ડ પ્રાપ્ત કરેલ છે અને Master of Technology માં Best Thesis Award મેળવેલ છે. આ ઉપરાંત ૨૦૧૮ માં Mtech programme Structural Designing માં GICEA મા ગોલ્ડ મુડલ પ્રાપ્ત કરેલ છે. ચિ. જીતને આ સિધ્ધિ બદલ અભિનંદન અને તેઓ ખૂબ પ્રગતિકરે તેવી શુભેચ્છાઓ.

શ્રીમતી ઉષાનંદી (આનંદીબેન) વિનોદચંદ્ર જોષી મેડીકલ ચેકઅપ સહાય યોજના

સમાજના વડીલોને મદદરૂપ થવાના આશયથી અમારા માતૃશ્રી ઉષાનંદી (આનંદીબેન) વિનોદચંદ્ર જોષીની યાદમાં શ્રીમતી ઉષાનંદી (આનંદી) ના નામે મેડીકલ સહાય યોજના માટે માર્ચ ૨૦૨૦ સુધી ૫૫ વર્ષથી વધુ વયના વડીલો ને એમ.આર.આઈ./સીટીસ્કેન ના ટેસ્ટ કરાવવાના હોય તો તે ટેસ્ટની કુલ રકમની ફક્ત ૨૫% રકમ (રેડીયોલોજી એસોસિએશન, અમદાવાદ તરફથી નક્કી થયેલ ચાર્જની) લાભાર્થી જ્ઞાતિજને આપવાની રહે અને બાકીની ૭૫% ચુકવવા પાત્ર થતી રકમ અમો આનંદી પરિવારે ચુકવવાની રહેશે.

યોજનાની વિગતો - ● યોજનાના લાભાર્થી : ૫૫ વર્ષથી ઉપરના તમામ વડીલ ભટ્ટ મેવાડા જ્ઞાતિજનો. ● ચેકઅપની વિગત : (૧) સીટી સ્કેન, (૪૧ પ્રકારની પૈકી કોઈ પણ) (૨) એમ.આર.આઈ. (૪૦ પ્રકારની પૈકી કોઈ પણ) ● સહાયની મુદત : ૩૧-૦૩-૨૦૨૦ સુધી ● ચેકઅપ માટેની સ્પીલ તથા વિગતો મેળવવા માટે : ૧. શ્રી ભગવતી વી. જોશી મો. ૯૪૨૬૭૪૯૫૦૫, ૨. શ્રીમતી અનીતા વાય. જોશી, મો. ૯૪૨૯૧૯૯૯૨૯, શ્રી યાજ્ઞવલ્કય વી. જોશી, મો. ૯૪૨૬૩૦૧૭૫૩

અખિલ હિંદ ભટ્ટ મેવાડા બ્રહ્મસમાજ ફેડરેશન સામાજિક, શૈક્ષણિક ફંડ

ફેડરેશન દ્વારા સામાજિક અને શૈક્ષણિક ફંડની સ્થાપના કરવામાં આવી છે. જે ફંડમાંથી જરૂરીયાતમંદ વિદ્યાર્થીઓને ઉચ્ચ અભ્યાસ માટે વગર વ્યાજની લોનની સુવિધા ઉપલબ્ધ કરાવી છે.

● શૈક્ષણિક સહાય યોજના

શિક્ષણ એ પ્રગતિ માટે મહત્વનું છે. આપણું મુળ કામ ભણવું અને ભણાવવું હતું. આ હેતુ માટે જરૂરીયાતવાળી વ્યક્તિઓને સ્કોલરશીપ અને વગર વ્યાજની લોનની વ્યવસ્થા કરવામાં આવી છે. હાલ નીચે મુજબ સ્કોલરશીપ આપવામાં આવે છે.

૧. શ્રીમતી સરલા એમ. પુરોહિત મેમોરીયલ

સ્કોલરશીપ :

આર્કિટેક્ચરના પ્રથમ વર્ષ ડિગ્રીના વિદ્યાર્થીઓને આ સ્કોલરશીપ આપવામાં આવે છે.

૨. ડો. વિઠ્ઠલભાઈ અને મહાવિદ્યાબેન જોષીના સ્મૃતિશિષ્યવૃત્તિ :

સાયન્સ ટેકનોલોજી અને મેડીકલના વિદ્યાર્થીઓ માટે આ સ્કોલરશીપ આપવામાં આવે છે.

૩. શ્રી જશુભાઈ પૂનમલાલ જોષી (હિંગવાલા), હિંમતનગર સ્કોલરશીપ

સમાજની ઉપરોક્ત ત્રણ યોજનાઓ ઉપરાંત ફેડરેશન તરફથી પણ લોન/સહાય આપવામાં આવે છે. ઉચ્ચ અભ્યાસ માટે સંબંધિત સમાજના પ્રમુખ/મંત્રી મારફતે અરજી કરવા સૌની વિનંતી છે. અરજી માટે ગુણવત્તા મુજબ વગર વ્યાજની લોન ચૂકવવામાં આવશે. આ યોજનાનો વધુમાં વધુ વિદ્યાર્થીઓ લાભ લે તેવી નમ્ર વિનંતી છે.

ઉપરાંત ફેડરેશનના સામાજિક અને શૈક્ષણિક ફંડમાંથી પણ યોગ્ય વ્યક્તિઓને સ્કોલરશીપ / વગર વ્યાજની લોન આપવાની વ્યવસ્થા છે.

આ અંગેના કામ માટે તથા ફોર્મ મેળવવા શ્રી દિલીપભાઈ જોષી ખજાનચી ફોન : ૨૩૨૪૯૩૩૯, મો. ૯૪૨૮૪૧૫૨૬૦ નો સંપર્ક કરવા વિનંતી છે.

● અનાજ સહાય યોજના :

આર્થિક સક્ષમ ન હોય તેવા જરૂરીયાતવાળા કુટુંબોને

વાર્ષિક ફક્ત રૂ. ૫૦/-, આશુવન લવાજમ રૂ. ૧૦૦૦/-

ભટ્ટ મેવાડા વર્તમાન અંગે શ્રી પ્રકાશભાઈ ભટ્ટ,
પ્લોટ નં. ૩૮૩, એફ/૨, પ્રયાગ એપાર્ટમેન્ટ, સેક્ટર-૨૨,
ગાંધીનગર. મો. : ૯૮૯૮૬ ૭૭૬૩૭

વર્ષમાં બે વાર નક્કી કરેલ મર્યાદામાં અનાજ સહાય કરવામાં આવે છે. કોઈનો પણ સ્વમાન ભંગ ન થાય તે રીતે આ યોજના ચલાવવામાં આવે છે.

સમાજના કોઈ જરૂરીયાતમંદ કુટુંબ ધ્યાનમાં આવે તો શ્રી વ્યોમેશભાઈ દિક્ષિત, મો.૯૮૨૪૩૭૮૨૬૮ ને જાણ કરવા વિનંતી છે.

બોલુન્દ્રા ખાતે યાજ્ઞયો ત્રિવિધ મહોત્સવ

૧૦૮ કિલો પારાના શિવલિંગની પ્રતિષ્ઠા, પંચકુડ મહારૂદ્ર યાગ તથા સવા લાખ પાર્થિવેશ્વર લિંગના પૂજનનો

મહોત્સવ શ્રદ્ધાપૂર્વક ઉજવાયો - બોલુન્દ્રાના આજુબાજુના ગ્રામજનો તથા જ્ઞાતિજનોએ લીધો લાભ.

અરવલ્લીના પર્વતોની ગીરીમાળાઓ વચ્ચે વસેલા બોલુન્દ્ર ખાતે છેલ્લા ૧૧૦ વર્ષથી અવિરતપણે ભગવાન યજ્ઞનારાયણનો સાયંપ્રાતઃ હોમ થાય છે. આવી પવિત્ર ભૂમિમાં ભગવાન યજ્ઞનારાયણની કૃપાથી તથા બ્રહ્મલીન અગ્નિહોત્રી પૂ.કૃષ્ણરામ બાપજી તથા અગ્નિહોત્રી શ્રી શુકદેવજીના આશીર્વાદથી ત્રિદિવસીય ૧૦૮ કિલો પારાના ભવ્ય શિવલિંગ ભગવાન વિશ્વનાથ મહાદેવજીની સપરિવાર પ્રતિષ્ઠા કરવાના મહોત્સવનું આયોજન થયું. મહાવદ ૧૧ થી મહાવદ-૧૩ શિવરાત્રિ સુધી ચાલેલા આ પ્રતિષ્ઠા વિધાન અંતર્ગત પંચકુંડી મહારૂદ્રનું પણ આયોજન થયું. મહાશિવરાત્રીની રાત્રિએ સવા લાખ પાર્થિવેશ્વર શિવલિંગનું પણ પૂજના કરવામાં આવ્યું. વિદ્વાન વેદજ્ઞ પંડિતોએ વેદોક્ત વિધિ મંત્રોચ્ચાર દ્વારા આ પ્રતિષ્ઠા મહોત્સવ મહારૂદ્ર યાગ તથા સવા લાખ પાર્થિવેશ્વર શિવલિંગનું શાસ્ત્રીય રીતે ભવ્ય પૂજન કરાવ્યું.

બોલુન્દ્રાની આજુબાજુના અનેક ગામોના ભક્ત ગ્રામજનો, જ્ઞાતિબંધુઓ તથા દેશ વિદેશથી પધારેલા અન્ય સ્નેહીજનોએ આ મહોત્સવ તથા તેને અંતર્ગત આયોજીત કરવામાં આવેલા તમામ મહોત્સવમાં પધારીને પ્રતિષ્ઠિત ભગવાન વિશ્વનાથ મહાદેવ તથા ભગવાન યજ્ઞનારાયણના દર્શન કરી ધન્યતા અનુભવી. સંવત ૨૦૭૪ મહાવદ-૧૧ ને તા. ૧૧-૦૨-૨૦૧૮ ને રવિવારે પ્રારંભ થયેલા આ ત્રિવિધ સાધ્ય મહોત્સવની ભાવિક ભક્તજનોએ લખેલા ૧૨ કરોડ મંત્રોના મંત્ર કૂપ ઉપર ભગવાન વિશ્વનાથ મહાદેવની શિવરાત્રિના દિવસે પ્રતિષ્ઠા સાથે પૂર્ણાહુતિ થઈ.

લગ્નવિષયક માહિતી અને ડિરેક્ટરી માટે શ્રી નિતીનભાઈ ભટ્ટ (જાદરવાળા)નો સંપર્ક કરવો.

ફોન નં. ૯૯૯૮૬ ૦૨૯૩૬,
email- bnitin_isro@yahoo.co.in

સ્પર્ધાત્મક પરીક્ષાઓ માટેના ખાસ વર્ગો

ગુજરાત સરકારમાં આગામી વર્ષમાં વિવિધ સંવર્ગો જેવા કે, તલાટી, કોન્સ્ટેબલ, કલાર્ક, નાયબ મામલતદાર વર્ગ-૧ અને ૨ જગ્યાઓ મળી કુલ ૩૦,૦૦૦ જેટલી જગ્યાઓની ભરતીનું આયોજન છે. સમાજના જે યુવક / યુવતીઓ સરકારી નોકરીમાં જોડાવા માંગતા હોય તેમના માટે ગાંધીનગર ખાતે ખાસ વર્ગોનું આયોજન વિચારેલ છે તેની જાહેરત ગત અંકમાં તથા વોટ્સએપ પર પણ જાહેરાત કરવામાં આવી હતી. વહેલામાં વહેલી તકે આ વર્ગો શરૂ કરવાના હોઈ સૌ ઉમેદવારોને શ્રી પ્રકાશભાઈ ભટ્ટ મો. ૯૮૯૮૬૭૭૬૩૭ પર નામ નોંધાવવા વિનંતી છે. યોગ્ય સંખ્યા થયે વર્ગો શરૂ કરવામાં આવશે.

સમાજનો સમાજ ઉત્થાનનો વેગ આપવાનો આ કાર્યક્રમ છે. જ્ઞાતિના એક યુવકને રોજગારી મળશે તો આખું કુટુંબ આગળ આવશે. અમારો લક્ષ્યાંક ૨૦ યુવકોને સારી રોજગારી અપાવાને એટલા કુટુંબોને આગળ લાવવાનો છે. આ રોજગાર લક્ષી યજ્ઞમાં સૌ જોડાય, સહભાગી બને અને સમાજ દ્વારા તથા આ કાર્યને વેગ આપે એવી અપેક્ષા છે. અન્ય સમાજો દ્વારા થતી આવી પ્રવૃત્તિને સમગ્ર સમાજનો સાથ સહકાર મળે છે અને તેનું પરિણામ સૌ કોઈ જાણે છે. કેટલીક ભરતીઓમાં અમુક સમાજના યુવાનો મોટા પાયે પસંદગી પામ્યાના સમાચારથી સૌ વાકેફ છે.

સ્વામિ વિવેકાનંદની નમ્રતા-

મિત્ર મિત્ર જ રહે છે

સ્વામિ વિવેકાનંદ શિકાગોની વિશ્વધર્મ સભામાં કીર્તિપતાકા કરાવીને ભારત પાછા આવ્યાહતા. તેમની ખ્યાતિ ચોમેર ફેલાઈ ગઈ હતી. તે દિવસોમાં તેમની મુલાકાત ગ્રેટ ઈન્ડિયન સર્કસના માલિક મોતીલાલ ઘોષ સાથે થઈ. બાળપણમાં તેઓ અને સ્વામીજી એક જ વ્યાયમશાળામાં વ્યાયામ કરતા. સ્વામીજી તેમનાથી પૂર્વ પરિચિત આત્મીયની જેમ વાતચીત કરી રહ્યા હતા. પરંતુ ઘોષબાબુ સ્વામિ વિવેકાનંદની ચોમેર ફેલાયેલ ખ્યાતિને કારણે સંકોચમાં હતા. તેમણે સ્વામીને પુછ્યું -હવે તમને શું કહીને બોલાવું? સ્વામીજીએ પ્રેમપૂર્ણ સ્વરે કહ્યું - અરે મોતી, તું ગાંડો થઈ ગયો છે શું હું એ જ નરેન છું અને તું એ જ મોતી. સ્વામીજીના પ્રેમપૂર્ણ શબ્દો સાંભળી તેમનો સંકોચ દૂર થઈ ગયો.

દિપકભાઈ રાવલ

મો. ૯૮૨૪૦ ૧૯૩૫૩

મો. ૯૭૧૪૧ ૨૨૭૧૫

રાવલ કેટરર્સ

ગુજરાતી, પંજાબી, સ્પે. વાનગી શુભ પ્રસંગે બનાવનાર તેમજ માલ સામાન સાથે ડિસ તૈયાર કરી આપવામાં આવશે.

૩૫, લક્ષ્મીનારાયણ સોસાયટી, ગુજરાતી શાળાની પાછળ, મુ.પો. ઉનાવા, તા.જી. ગાંધીનગર.

ફોન : ૦૭૯-૨૩૯૭૬૬૪૦

બ્રાહ્મણો માટે ૨૦% ઓછા લેવામાં આવશે

આગામી તા. ૧૬-૦૩-૨૦૧૮ ને શુક્રવારે યોજાશે શ્રી એકલીંગજી દાદાનો પાટોત્સવ

આપણા ઈષ્ટદેવ શ્રી એકલીંગજી દાદાનો પાટોત્સવ ફાગણ વદ-૧૪ ને તા. ૧૬-૦૩-૨૦૧૮ ને શુક્રવારે યોજાશે. આ દિવસે સૌ ભટ્ટમેવાડાજનો દાદાનું પૂજા / અર્ચન કરીને કૃપા મેળવશે. જ્યાં જ્યાં ભટ્ટમેવાડાજન વસે ત્યાં ત્યાં પાટોત્સવની ઉજવણી થાય છે. સૌ સમાજના આગેવાનોને તેમના શહેર / ગામમાં યોજાયેલ પાટોત્સવની વિગતો ફોટા સાથે મોકલી આપવા વિનંતી છે.

૨૨-૪-૨૦૧૮ ના રોજ ગાંધીનગર ખાતે યોજાશે સમુહ જનોઈ

સમુહ યજ્ઞોપવિત સંસ્કાર થકી સામાજિક પ્રસંગોએ થતા ખર્ચ અંકુશમાં આવે, ખર્ચ ઓછો થાય અને તે રકમ બાફકોના વિકાસ/અભ્યાસમાં વપરાય તેવા હેતુથી ગાંધીનગર સમાજ દ્વારા સમુહ યજ્ઞોપવિત સંસ્કારનું આયોજન કરવામાં આવે છે અને તેનો લાભ સમગ્ર ભટ્ટમેવાડા જન લે છે. તા. ૨૨-૦૪-૨૦૧૮ ને રવિવારના રોજ આવા સમુહ યજ્ઞોપવિત સંસ્કારનું આયોજન

કરવામાં આવેલ છે જે જ્ઞાતિજનો તેનો લાભ લેવા માંગતા હોય તેઓએ શ્રી બીપીનભાઈ જોશી, મો. ૯૮૯૮૨૫૪૫૫૦, શ્રી પ્રકાશભાઈ ભટ્ટ, મો. ૯૮૯૮૬૭૭૬૩૭, શ્રી દિલીપભાઈ જોશી - ૯૪૨૮૪૧૫૨૬૦, શ્રી ઉમેશભાઈ પંડ્યા, મો. ૯૪૨૭૦૫૧૯૯૪ નો સંપર્ક કરી તા. ૦૫-૦૪-૨૦૧૮ સુધીમાં નામ નોંધાવી દેવા. યજ્ઞોપવિત માટેની વધુ માહિતી નામ નોંધાવતી વખતે આપવામાં આવશે.

શ્રી ભટ્ટમેવાડા બાવન જ્ઞાતિ વિદ્યોતેજક કેળવણી મંડળ, હિંમતનગરના ઉપક્રમે ખેડબ્રહ્મા ખાતે યોજાશે સમુહ યજ્ઞોપવિત સંસ્કાર

શ્રી ભટ્ટમેવાડા બાવન જ્ઞાતિ વિદ્યોતેજક કેળવણી મંડળ, હિંમતનગરના ઉપક્રમે તા. ૨૨-૦૪-૨૦૧૮ના રોજ ખેડબ્રહ્મા મુકામે સમુહ યજ્ઞોપવિત સંસ્કારનું

આયોજન કરવામાં આવેલ છે. જે જ્ઞાતિજનો તેમના બાળકને યજ્ઞોપવિત આપવા માંગતા હોય તેઓએ શ્રી તુલસીદાસ એમ. વ્યાસ-૯૪૨૭૫૬૪૧૧૪ અને શ્રી

ચન્દ્રકાન્ત એલ. ગોર - ૯૮૨૫૩ ૭૭૫૯૯ કે અન્ય હોદ્દદારશ્રીનો સંપર્ક કરવા વિનંતી છે. આ માટેના નામ તા. ૩૧-૦૩-૨૦૧૮ સુધીમાં રૂ. ૧૧૦૦ /- આપી નોંધાવવાનું

રહેશે. ભોજન શુલ્ક રાખવામાં આવેલ નથી પરંતુ વ્યવસ્થા જળવાય તે માટે સાભ્ય સંખ્યા નોંધણી સમયે જણાવવાની રહેશે.

હેલ્પ લાઇન

અંક	નામ	ગામ	ફોન નંબર	સમય
૧	તબીબી માર્ગદર્શન ડૉ. શ્રી દિનેશભાઈ વ્યાસ કન્સલ્ટીંગ ફીજીસિયન	વડોદરા	૯૩૭૬૨૨૬૩૫૫	સાંજે ૫-૦૦ થી ૭-૦૦

Owner : Shree Bhatt Mewada Brahma Samaj, Printer, Publisher, Editor : Vikram Krishnalal Joshi, Printed : Dharti Offset Printers, Plot No. 405, G.I.D.C., Sector-28, Gandhinagar-382028. Published : 1316/A-2, Sector-7/D, Gandhiangar. (GUJARAT)-382007

વિદ્વો તો જીવનમાં અનંત આવે છે પણ પ્રતિકારથી જ તેનો અંત આવે છે. કુદરતનો પણ નિયમ છે જે પાનખર ઝીલે તેને જ વસંત આવે છે.